

శ్లోకములు

ప్రాతః స్మరామి రమయా సహ వేంకటేశం
మందస్మితం ముఖసరోరుహకాంతిరమ్యం ।
మాణిక్యకాంతివిలసన్ ముకుటోర్ధ్వపుండ్రం
పద్మాక్షలక్షమణికుండలమండితాంగం ॥

ప్రాతర్భజామి కరరమ్యసుశంఖచక్రం
భక్తాభయప్రదకటిస్థలదత్తపాణిం ।
శ్రీవత్సకౌస్తుభలసన్ మణికాంచనాఢ్యం
పీతాంబరం మదనకోటిసుమోహనాంగం ॥

ప్రాతర్నమామి పరమాత్మపదారవిందం
ఆనందసాంద్రనిలయం మణినూపురాఢ్యం ।
ఏతత్ సమస్త జగతామపి దర్శయంతం
వైకుంఠమత్ర భజతాం కరపల్లవేన ॥

నారాయణాష్టకమ్

వాత్సల్యాదభయప్రదానసమయాదార్తాన్నిర్వాపణాత్
బౌదార్యాదఘశోషణాదగణితశ్రేయః పదప్రాపణాత్ ।
సేవ్యః శ్రీపతిరేక ఏవ జగతామేతేఽభవత్సాక్షిణః
ప్రహ్లాదశ్చ విభీషణశ్చ కరిరాట్ పాంచాల్యహాల్యాధ్రువః ॥ 1 ॥

ప్రహ్లాదాస్తి యదీశ్వరో వద హరిః సర్వత్ర మే దర్శయ
స్తంభే చైవమితి బ్రువంతమసురం తత్రావిరాసీద్ధరిః ।
వక్షస్తస్య విదారయన్నిజనఖైర్వాత్సల్యమాపాదయన్
ఆర్తత్రాణపరాయణః స భగవాన్నారాయణో మే గతిః ॥ 2 ॥

శ్రీరామోఽత్ర విభీషణోఽయమనఘో రక్షోభయాదాగతః
సుగ్రీవానయ పాలయైనమధునా పాలస్త్యమేవాగతం ।
ఇత్యుక్త్యాఽభయమస్య సర్వవిదితం యో రాఘవో దత్తవాన్
ఆర్తత్రాణపరాయణః స భగవాన్నారాయణో మే గతిః ॥ 3 ॥

నక్రగ్రస్తపదం సముద్భృతకరం బ్రహ్మాదయో భోస్సృరా
రక్షంతామితి దీనవాక్యకరిణం దేవేష్వశక్తేషు యః ।
మా భైషీరితి తస్య నక్రహననే చక్రాయుధః శ్రీధరో
హ్యార్తత్రాణపరాయణః స భగవాన్నారాయణో మే గతిః ॥ 4 ॥

భో కృష్ణాచ్యుత భో కృపాలయ హరే భో పాండవానాం సఖే
క్వాసి క్వాసి సుయోధనాధ్యపహృతాం భో రక్ష మామాతురాం ।
ఇత్యుక్తోఽక్షయవస్త్రసంభృతతనుర్యోఽపాలయద్ద్రౌపదీం
ఆర్తత్రాణపరాయణః స భగవాన్నారాయణో మే గతిః ॥ 5 ॥

యత్పాదాబ్జనభోదకం త్రిజగతాం పాపాఘవిధ్వంసనం
యన్నామామృతపూరకం చ పిబతాం సంసారసంతారకం ।
పాషాణోఽపి యదఘ్రుపంకరజసా శాపాస్మనేర్మోచితో
హ్యార్తత్రాణపరాయణః స భగవాన్నారాయణో మే గతిః ॥ 6 ॥

పితృ భూతరముత్తమాసనగతం హ్యౌత్తానపాదిర్ద్ధవో
దృష్ట్వా తత్సమమారురుక్షురధికం మాత్రాఽవమానం గతః ।
యం గత్వా శరణం యదాప తపసా హేమాద్రిసింహాసనం
హ్యోర్తత్రాణపరాయణః స భగవాన్నారాయణో మే గతిః ॥ 7 ॥

ఆర్తా విషణ్ణాః శిథిలాశ్చ భీతా ఘోరేశు చ వ్యాధిశు వర్తమానాః ।
సంకీర్త్య నారాయణశబ్దమాత్రం విముక్తదుఃఖాః సుఖినో భవంతి ॥ 8 ॥

ఇతి నారాయణాష్టకమ్